

میرا اثر کر دیا گیا۔ فلسفہ اور منطق کی کتابیں کم درمیش اسی دور میں نصابِ تعلیم میں شامل کی گئیں۔ مقصد یہ تھا کہ ایسے فلسفیانہ نظریات کا تنقیدی مطالعہ کر کے ان کا ابطال کیا جائے جو اسلامی تعلیمات سے متعلق شکوک و شبہات پیدا کر سکتے تھے۔ علمِ کلام کی تشکیل اسی مقصد کو سامنے رکھ کر کی گئی۔

علاوہ ازیں چونکہ قرآن اور حدیث کو سمجھنے کے لئے عربی زبان، اس کے محاورات اور کمالات سے واقفیت ضروری تھی، اسی لئے عربی گرامر، صرفہ، نحو کی تشکیل ہوئی۔ پھر قرآن کی فصاحت و بلاغت کو سمجھنے کے لئے، جو اپنی مثال آپ تھی، علمِ بیان و معانی کی تشکیل ہوتی تاکہ قرآن کی فصاحت و بلاغت کے لطیف پہلوؤں کا ذوق پیدا ہو سکے۔ اس طرح ہم دیکھتے ہیں کہ عربی گرامر اور علمِ بیان و معانی کا مطالعہ بھی بجائے خود کوئی مقصد نہ تھا۔ بلکہ ان علوم کی تعلیم کو قرآن و حدیث ہی کی خدمت کے لئے شامل کیا گیا تھا۔

دینی مدارس کی تعلیم کا مقصد | اس تعلیم کا بنیادی مقصد دین کا تحفظ اور اس کی اشاعت تھا۔ موجودہ دینی مدارس کا نصب العین بھی صرف یہی ہے کہ دینی تعلیمات کا تحفظ کیا جائے، اس سے زیادہ ان مدارس کی بساط بھی نہیں ہے۔ اصل کام جو موجودہ حالات میں ہمارے کرنے کا ہے وہ یہ ہے کہ جو دین بزرگوں سے ہم تک پہنچا ہے، وہی محفوظ رہے۔ اس سے آگے بڑھ کر کچھ اور کرنے کے لئے نہ ہمارے پاس وسائل ہیں اور نہ فنڈز۔ کوئی فعال نصب العین مدارس دینیہ اس وقت اپنے سامنے رکھیں گے۔ جب حکومت بھی تعاون کرے گی اور اس کا دیر میں حصہ لے گی، لیکن حکومت کا مسئلہ یہ ہے کہ وہ اپنے آپ کو اس اعتماد کا اہل اور قابل ہی ثابت نہیں کرتی کہ وہ اس کام میں کوئی حصہ لے سکے۔

مدارس دینیہ کی تعلیم میں تبدیلی کی ضرورت اور گنجائش | میرے نزدیک اپنے مقصد اور نصب العین کے اعتبار سے اس نظامِ تعلیم میں کوئی ایسی کمی نہیں ہے، جسے دور کرنے کے لئے اس میں بنیادی تبدیلیاں کی جائیں۔ یہ حقیقت ہے کہ اس نظام نے اب تک جتنے افراد پیدا کئے ہیں۔ وہ علم و دانش کے لحاظ سے قابلِ لوگ تھے۔ اگر اس نظامِ تعلیم میں کوئی کمی ہوتی تو یہ علماء اور فضلاء کیسے پیدا ہوتے؟ سبھی علماء و فقہاء اسی نظامِ تعلیم سے پڑھ کر نکلے ہیں۔

جہاں تک اس نظامِ تعلیم میں ترمیم و تبدیلی کا سوال ہے۔ تو شریعت کی کلیات میں تو کسی بھی ترمیم و ترمیم کی کوئی گنجائش نہیں ہے۔ ظاہر ہے کہ ہم قرآن و حدیث کے کسی حصے کو تو حذف نہیں کر سکتے۔ اس کے لئے تو امکان صرف اسی وقت پیدا ہو سکتا ہے۔ جب ہم خدا نخواستہ اسلام ہی کو چھوڑ دیں۔

صاف بات ہے کہ اگر کوئی شخص آج یہ کہتا ہے کہ موجودہ دور میں سو کی حرمت اور پانچ رقت کی نماز چلنے والی چیزیں نہیں ہیں۔ اور یہ کہ نماز پڑھنے سے دفتروں اور کارخانوں کے کام میں حرج ہوگا، تو ہم ان دلائل کی بناء پر نہ تو سو کو جائز قرار دے دیں گے اور نہ ہی نماز کو ساقط کر دیں گے۔ اللہ اور اس کے رسول صلی اللہ علیہ وسلم کے احکامات میں کوئی تبدیلی نہیں ہو سکتی۔

البتہ جہاں تک مدارس دینیہ میں پڑھائے جانے والے دیگر علوم کا تعلق ہے۔ مثلاً فلسفہ منطوق اور کلام وغیرہ تو ان میں تبدیلی اور ترمیم و تسیخ کی گنجائش موجود ہے۔ لیکن اسکی جو صورت ہمارے لئے قابل قبول ہوگی وہ یہ ہے کہ عالم اسلام کی تمام حکومتوں کی سرپرستی میں جدید علوم کے جدیدہ جدیدہ ماہرین پر مشتمل ایک بورڈ قائم کیا جائے۔ یہ بورڈ جدید علوم، فلسفہ، منطق، کلام اور علوم عمرانیات کا ایک خلاصہ تیار کرے۔ پھر دنیائے اسلام کے منتخب علماء مل کر ان جدید علوم کے ان پہلوؤں کا ابطال تیار کریں جو قرآن و سنت کی تعلیمات سے متصادم ہوں، اس طرح جو مجموعے مرتب ہوں، انہیں دینی مدارس کے نصاب میں شامل کر لیا جائے۔ اس سلسلے میں حسب ذیل امور کو خاص طور پر ملحوظ رکھا جائے۔

۱۔ تبدیل شدہ نصاب کو صرف اسی صورت میں درس نظامی میں شامل کیا جائے گا۔ جب اس کے لئے اجتماعی کوشش کی جائے گی۔ بیشک انفرادی سطح پر ہمارے ہاں بہت قیمتی کوششیں ہوئی ہیں۔ اور سوشلزم، سرمایہ داری اور اشتراکیت کی رد میں جو کتابیں اور رسائل لکھے گئے ہیں، ان سے ہمارے نوجوان طبقے نے استفادہ بھی کیا ہے۔ تاہم یہ ساری کوششیں چونکہ انفرادی تھیں۔ اس لئے انہیں مدارس دینیہ کے نظام تعلیم میں شامل نہیں کیا جاسکا۔

۲۔ تبدیل شدہ نصاب کے مجموعے مرتب کرنے وقت یہ بات پیش نظر رہنا ضروری ہے کہ مخالفین اسلام کے اقوال و نظریات ہی کو جمع کر کے نہ پڑھا دیا جائے۔ بلکہ ان کے ساتھ ساتھ قرآن و حدیث اور عقل کی روشنی میں ان کا رد اور ابطال بھی طلبہ کو پڑھایا جائے۔

۳۔ اس کام میں جدید علوم کے ماہرین اور علوم اسلامیہ کے ماہرین کا باہمی تعاون بے حد ضروری ہے۔

۴۔ تبدیل شدہ نصاب کے مجموعے عربی زبان میں مرتب کئے جائیں۔

۵۔ علوم عمرانیات کا شامل ہونا بہت ضروری ہے۔ ہم خود چاہتے ہیں کہ اللہ تعالیٰ ہمیں توفیق دے اور مسائل ہتیا فرمائے تو ہم اپنے مدرسے میں علوم عمرانیات کو شامل کر لیں۔ لیکن اصل مسئلہ مسائل اور اساتذہ کا ہے۔

اس سلسلے میں خود طلبہ کا رویہ بھی سامنے رکھنا چاہئے۔ طلبہ بھی نئے علوم نہیں پڑھنا چاہتے۔ وہ کثیر کے فقیر ہیں اور صرف پرانی کتابیں پڑھنا چاہتے ہیں۔ طلبہ جب چاہتے ہیں ایک مدرسہ چھوڑ کر دوسرے مدرسے میں چلے جاتے ہیں۔

حکومت کی مداخلت | اگر حکومت دینی مدارس میں مداخلت کرنا چاہتی ہے تو اسے چاہئے کہ پہلے اپنے حسن نیت کا اعتبار اور ثبوت ہمہ پہنچائے۔ دوسری بات یہ ہے کہ اگر اسے اصلاح کا اتنا ہی شوق ہے تو پہلے اسکولوں، کالجوں اور یونیورسٹیوں کے نظامِ تعلیم کی اصلاح کا کام کیوں نہیں کرتی؟ اس سے اسے کون روک رہا ہے؟

دینی مدارس کے نظامِ تعلیم نے گذشتہ بارہ سو سال سے اسلام کو باقی رکھا ہے۔ سوچنے کی بات یہ ہے کہ اب اگر اس کو بھی بدل دیا جائے۔ جبکہ اس کی جگہ لینے کے لئے کوئی دوسرا نظام بھی موجود نہیں ہے، تو کیا اس سے خطرناک نتائج پیدا نہ ہوں گے؟

درسِ نظامی میں قرآن و حدیث کا مطالعہ | آپ دیکھیں گے کہ مدارسِ دینیہ میں معادنِ علوم پانچ یا چھ سال میں پڑھائے جاتے ہیں۔ آخری دوسالوں میں قرآن و حدیث کی تعلیم دی جاتی ہے فلسفہ کی بڑی اور غیر ضروری کتابیں حدیث کر دی گئی ہیں۔ ہم بھی منطق اور فلسفہ کے حصے کم کر رہے ہیں۔ لیکن فلسفہ و منطق کو بالکل ختم نہیں کیا جاسکتا۔ کیونکہ ان کی عدم موجودگی سے طلبہ کی علمی اور ذہنی صلاحیتوں میں صحت پیدا ہونے کا امکان ہے۔

طریقِ تعلیم اور دورِ جدید کے مسائل | آپ کی یہ رائے درست ہے کہ حدیث کی تعلیم کے دوران اکثر مدارس میں اصولی مسائل پر کم اور فرعی، اختلافی مسائل پر بحث زیادہ ہوتی ہے۔ آج سے چھ سو برس پہلے کا جو دور گزار ہے۔ آپس میں متعدد اختلافی بحثیں چھڑی ہوتی تھیں۔ ان اختلافی بحثوں کا اثر مدارس کی تعلیم پر بھی پڑا ہے۔ مجھے آپ کی اس بات سے اتفاق ہے کہ قرآن و حدیث کی تعلیم کے دوران اساتذہ کو موجودہ دور کے مسائل کو زیرِ بحث لانا چاہئے۔ جب تک کہ مذکورہ بالا تجویز کے مطابق کوئی مستقل نصابِ نظریات باطلہ کی روکے لئے راجح نہیں ہوتا۔ اس وقت تک نظامِ تعلیم میں فرعی اختلافی مسائل سے توجہ ہٹا کر اصولی مسائل پر توجہ کی جائے۔ عالمِ اسلام کے مسائل، جاہلہ دور کے معاملات و کوائف اور معاشرتی اور اقتصادی امور بھی زیرِ بحث لائے جائیں تاکہ طلبہ میں دورِ جدید کے مسائل کا فہم اور شعور پیدا ہو سکے۔

دراصل درسِ نظامی کا مقصد یہی ہے کہ طلبہ میں مطالعے کی ابتداء کرادی جائے اور ان میں مطالعہ

تحقیق کا ذوق پیدا کر دیا جائے۔ درسِ نظامی سے فارغ ہونے والا طالب علم عالم نہیں بن جاتا۔ جس طرح منطقی پر دو تین کتابیں پڑھ کر کوئی شخص منطقی نہیں بن جاتا۔ درسِ نظامی تو طلبہ میں اس بات کی استعداد پیدا کرتا ہے۔ کہ وہ مزید مطالعہ و تحقیق کے قابل ہو سکیں۔ لیکن دیکھا گیا ہے کہ طلبہ میں مطالعے کے ذوق کی کمی ہے۔ اور مطالعے سے گھبراتے ہیں۔

مدارسِ دینیہ میں پیشہ ورانہ تربیت | پہلی بات تو یہ ہے کہ اس تعلیم کا مقصد معاش کمانا ہے ہی نہیں۔ ہمارے ہاں تصور یہ ہے کہ دین کو سیکھیں، اس پر عمل کریں اور اس کی اشاعت کریں نہ کہ اس سے معاش کمانے کی کوشش کریں۔

تاہم آپ کی یہ بات درست ہے کہ موجودہ دور میں پیشہ ورانہ تربیت کی بھی ضرورت ہے۔ دراصل پرانے زمانے میں توکل اور قناعت بہت تھی۔ علماء مساجد اور مدارس میں بغیر معاوضہ یا تنخواہ لئے دین کی خدمت کرتے تھے، جواز کی سوکھی روٹی پر بھی خوش تھے۔ اب اس دور میں یہ جذبہ ناپید ہو رہا ہے۔ اب ضروری ہے کہ مدارسِ دینیہ کے طلبہ کو کچھ ایسے فنون سکھائے جائیں جن سے وہ آزادانہ طور پر اپنی روزی کما سکیں۔ ان فنون میں طب، خوشنویسی، درزی کا کام، جلد بندی وغیرہ کا کام وغیرہ شامل کئے جاسکتے ہیں۔

اس سلسلے میں میرا عملی تجربہ یہ رہا ہے کہ جن لوگوں نے کوئی اور کام سیکھا ہے، وہ پھر اسی کام کے ہی ہو کر رہ گئے ہیں۔ حتیٰ کہ اسکولوں اور کالجوں میں عربی اور اسلامیات پڑھانے پر بھی جو لوگ مامور ہوتے ہیں، ان کا عالم بھی یہ ہے کہ اپنی تین تین چار چار سو روپے کی تنخواہوں میں لگن ہو کر دین کو بھول چکے ہیں۔

اسکولوں، کالجوں میں دینی تعلیم | حکومتی نظام کے تحت جو تعلیمی ادارے چل رہے ہیں۔ ان میں صدق دل سے دین کی خدمت نہیں ہو رہی۔ ظاہر ہے کہ تین چار سو روپوں کو یاد کر کے یا ان کا ترجمہ پڑھ کر دینی تعلیم کے سارے تقاضے پورے نہیں ہو سکتے اس کے لئے علومِ اسلامیہ سے کئی آگامی ضروری ہے۔ کالجوں میں زیادہ سے زیادہ کچھ لیا جاتا ہے۔ کہ وہ مسلمان ہیں۔ اور یہ کہ نماز وغیرہ کیسے پڑھی جاتی ہے۔ لیکن اگر ہم یہ چاہتے ہیں کہ ہم اسلام کی بنیاد پر امریکہ، روس اور چین کے باطل نظریات کا مقابلہ کر سکیں تو اس کے لئے یہ بات کافی نہیں ہوگی، اس کے لئے علومِ اسلامیہ کا گہرا مطالعہ کرنا ہوگا۔

اجتہاد کی ضرورت، گنجائش | اجتہاد کا مسئلہ ایک پیچیدہ مسئلہ ہے۔ اگر اجتہاد کی کھلی



مولانا صادق حسن عقیل  
نڈے فرقان بنگلور

# قرآن

میں

تاریخی حقائق

اور

## جدید تحقیقات

گشتی نسخ

انیسویں صدی کے بعض روشن خیال محققین نے آدم و نوح و ابراہیم اور لوط علیہم السلام کی تاریخی شخصیتوں کا انکار ہی کر دیا تھا۔ اور ان کے واقعات کو مذہبی افسانے کہہ کر ان کی تاریخی حیثیت کو ناقابل تسلیم قرار دے دیا تھا مگر خدا کے فضل و کرم سے اس بیسویں صدی سے تحقیق کا رخ برآئیں بدلنا جا رہا ہے۔ مذہبی حقائق کی تاریخی حیثیت اب ناقابل تسلیم سے پار و ناچار قابل تسلیم بنتی جا رہی ہے۔  
نصف صا حضرت نوح کے زمانے کے طوفان کی عمریت اور ان کی گشتی کے موجود ہونے کے انکشافات قابل ملاحظہ ہیں۔

کلام ربانی میں گشتی نوح سے متعلق صاف طور پر بتلایا گیا تھا کہ وَجَعَلْنَا آيَةً لِّلْعَالَمِينَ۔ (اور ہم نے اس گشتی) کو اہل عالم کے لئے ایک نشانی بنا چھوڑا۔ آج سے چند سال پیش تک چونکہ گشتی سے متعلق تفصیلی معلومات سامنے نہ آسکی تھیں اس لئے بعض مفسرین نے جَعَلْنَا ہا کی ضمیر سفینہ نوح کی جانب لوٹانے کی بجائے ایک مزدوف (یعنی لفظ قصہ یا لفظ عقوبتہ) کی طرف لوٹائی۔ یعنی ہم نے ان کے قصہ کو یا ان کی سزا کو ایک یادگار بنا دیا۔

اگرچہ بعض تفسیروں میں اس بات کا بھی تذکرہ ہے کہ جہاں وصل میں بعض لوگوں نے اسے دیکھا بھی تھا۔ مگر کس نے دیکھا اور کہاں دیکھا؟ پھر کیا کیا تحقیقات کی گئیں، اس کی کوئی تفصیل ہمیں قطعاً نہیں ملتی۔ بلکہ بعض تفسیر میں تو اسے ضعیف قول کی حیثیت سے پیش کیا گیا ہے۔ مگر اب ساری بات کھل کر سامنے آچکی ہے۔ پہلے تو فرانسسیسی محقق فرے نڈ ناویرا (FERENAND NAVARRA) کے ذریعہ ہوئی۔ انہیں کوہ اریاط پر ایک کڑھی شاہ بلوط کی جس کی جسامت  $\frac{5 \times 5}{15}$  تھی اور اس کا وزن 50 پونڈ تھا دستیاب

ہوئی۔ کلاسی کی عمر کا اندازہ 5 ہزار سال کا لگایا گیا، جو حضرت نوحؑ کا عین زمانہ ہے۔ لیکن خدا کے فضل سے اب پوری کشتی کا ہی سراغ لگ چکا ہے۔

روسی ہواباز ولاڈ ہیردسکو ولسکی نے آرمینیا کے پہاڑ کی چوٹی پر ایک بڑی چیز دیکھی جس کے اڑکھے پن نے اسے نیچے اترنے پر مجبور کر دیا۔ جہاز سے جب وہ اترتا تو وہ حیرت زدہ رہ گیا۔ کہ ایک بہت بڑی کشتی بنجد برف میں پھنسی ہوئی تھی۔ جہاز کے ذمہ دار کو بھی بلا لیا گیا اس نے جب دیکھا کہ ایک بہت بڑی کشتی ایک دشوار گزار اور بلند پہاڑ پر (جہاں کسی بھی انسان کی آمد و رفت کا نشانہ نہیں ہے) موجود ہے تو بے ساختہ اس کی زبان سے نکل گیا :

”مجھے تو یہ وہی کشتی معلوم ہوتی ہے جو مذہبی کتابوں میں کشتی نوحؑ کے نام سے مشہور ہے۔“

پھر یہ لوگ واپس ہو گئے۔ اس کے بعد دو فوجی دستے چند محققین کے ساتھ آئے۔ بڑی مشکل سے کشتی کے اندر نیچے موجود کمروں کی پیمائش بھی انہوں نے کی۔ دیکھا کہ کئی کمرے مختلف انداز پر بنے ہوئے ہیں۔ ان میں بعض کمرے بہت بڑے تھے جو ہاتھی کے قابل ہو سکتے تھے۔ بعض بہت اونچے تھے جو اونٹ کے رہنے کے قابل ہو سکتے ہیں۔

اس جماعت کے واپس ہو جانے کے بعد ایک تیسری جماعت ترک احباب کی پہنچی، ان کے بیان کے مطابق جس کا طول و عرض  $\frac{300 \times 50}{30}$  ہے جس کے باہر کے حصہ پر تار کول (ڈامبر) جیسا کوئی مادہ لگایا گیا ہے۔ اندازہ لگایا گیا ہے، کہ ۱۸۸۲ء کے ایک زلزلہ میں اہلی جگہ سے ہریٹ کر موجودہ گڑھے میں آ رہی ہے۔

یہ بات بھی ملحوظ رہے کہ جبل دام (VAM) کے جنوب مغرب میں جو پہاڑی سلسلہ اراراط

کا چلا ہے۔ اسی کی ایک چوٹی کا نام جودی ہے۔ اسی لفظ جودی کا تذکرہ قرآن مجید میں آیا ہے۔ قدیم تورات میں بھی یہی لفظ تھا۔ سریانی و کلدانی زبان کی تورات میں بھی اب تک یہی لفظ ہے۔ مگر دوسرے موجودہ تراجم میں لفظ اراراط ہے، جودی کا نام نہیں ہے۔ جو بعض کم فہم احباب کے لئے باعث اشکال تھا کہ تمہارے قرآن میں یہ لفظ جودی کہاں سے آگیا؟ خدا کا فضل اراراط اور جودی کی تحقیق بھی سامنے آچکی ہے۔

نیز اس بات کا تذکرہ بھی دلچسپی سے خالی نہیں کہ آج کل کی سائنس میں علم طبقات الارض میں ایک مستقل شعبہ طونانی نوح سے متعلق قائم کر دیا گیا ہے جسے (DELAGE GEDAGY) کہا جاتا

ہے خصوصاً دنیا کی تاریخ میں پہلی مرتبہ سائنس دانوں کا ایک وندجب قطب شمالی کی سیاحت پر روانہ ہوا تو اسے اس سفر میں اس قدر سائنسی نیک انکشافات حاصل ہوئے کہ شمالی روس کے علاقہ سائبریا میں ایک مستقل تحقیقاتی ادارہ بنام "فلسفہ کھردائی کا ادارہ تحقیقات" قائم کر دیا گیا جس نے طوفانِ نوح سے متعلق ایسے ایسے انکشافات کئے ہیں اور ایسے عمدہ قسم کے استدلال کئے ہیں جو دیکھنے اور سمجھنے سے تعلق رکھتے ہیں۔ ان کے ذریعہ آپ کہ جدید معیار تحقیق و تنقید کا بھی ہلکا سا اندازہ ہو سکتا ہے۔

مذکورہ اکیڈمی کے انچارج پروفیسر گریازنوف (GRYAZNOV) نے حال ہی میں کوہِ القاق کے دامن کو اپنا تحقیقاتی مرکز قرار دیکر برف کے منجمد ٹیلوں کی کھدائی شروع کی تو تقریباً پچاس قدم کی کھدائی کے بعد گھوڑوں کا ایک اسپل نما نمودار ہوا جو کھڑکی کی چھت کا تھا۔ اس کے اندر دس گھوڑے صحیح و سالم مگر برف میں ٹھہرے ہوئے بے حس و حرکت کھڑے ہوئے تھے۔ پتہ نہیں کب انہیں پیغامِ اجل ملا تھا۔ مگر تمام اعضا و جیرتاک ہڈتک درست اور محفوظ تھے۔ ذہن کسی ہوتی ہے۔ یوں معلوم ہوتا ہے کہ ان کے مالکوں کو ہونے والے کسی شدید برف، باری یا طوفان کا اندازہ ہو گیا تھا۔ وہ اپنے ان گھوڑوں پر سوار ہو کر کسی محفوظ مقام کی تلاش میں نکلنے کا منصوبہ بنا ہی رہے تھے کہ برف باری میں پھنس کر رہ گئے۔ اس وقت دریافت شدہ گھوڑوں کی انکھیں کھلی ہوئی ہیں اور ان کے معدوں میں نیم مضغ غذا بھی موجود ہے۔ زین کا چمڑہ عمدہ ہے اور لگاموں پر معمولی قسم کا سنہرا کام بھی کیا ہوا ہے۔ قیاس ہے کہ قرب و جوار میں کہیں ان کے مالکوں کا بھی سراغ لگ جانے کا۔

پھر حال اس عجیب و غریب انکشاف سے علمی دنیا میں ایک ہلچل مچ گئی اور مختلف قیاس آرائیاں ہونے لگیں۔ کچھ لوگ نظریہ طوفانِ نوح کی صداقت اس انکشاف سے کرنے لگے اور بعض اجاب نے اس نظریہ کا انکار کرتے ہوئے یہ توجیہ کی کہ وہ ڈھانچے و حقیقت منطقہ منجمدہ کے جانوروں کے ہیں جو اپنی غذا کی تلاش میں نسبتاً سرد تر علاقوں کی جانب نکل گئے اور برف باری کا شکار ہو گئے۔

اس معاملے میں ان لوگوں نے جو کچھ کہا ہے اس میں سب سے بڑی دلیل یہ دی گئی ہے کہ جن حیوانات کے ڈھانچے اب تک وہاں مل سکے ہیں ان میں قدیم زمانے کا لاکھی بھی ہے۔ اور لاکھی میں تیرنے کی غیر معمولی صلاحیت ہوتی ہے۔ خصوصاً لاکھی کی لاش جوں جوں سرد کر لھونے

گنتی ہے۔ اسی قدر وہ سطح آب پر تیرنے کے لئے زیادہ موزوں ہو جاتی ہے۔ کئی کئی آدمی بیک وقت اس پر سوار ہو کر دریا پار کر جاتے ہیں۔ لہذا یہ کہنا کہاں تک درست ہو سکتا ہے۔ کہ یہ ڈھانچے ان جانوروں کے ہیں جو طوفانِ نوح میں عراق ہونگے تھے۔ کیونکہ اگر واقعہ زبردست طوفان کا حادثہ ہوا تھا تو زندہ مردہ سبھی لاشی میلاب میں بہہ کر سینکڑوں میل آگے نکل جاتے اور خشک علاقوں میں گل مل کر ختم ہو جاتے۔ پھر وہ ساہریا کے علاقے میں دستیاب کیسے ہو گئے۔ ؟

یہ بھی وہ دلیل جو ان کے پاس زیادہ وزنی سمجھی گئی تھی اور اس کو بنیاد بنا کر واقعہ طوفانِ نوح کی وہ بدستور تلمذیہ کرتے رہے لیکن ان کے خیالات کی سب سے پہلے تردید ڈاکٹر نیویل (DR. A. H. NEVILLE) نے کی۔ انہوں نے ان جانوروں کا پوسٹ مارٹم کرنے کے بعد یہ ثابت کیا کہ ساہریا کے برفستانوں میں جو ڈھانچے برآمد ہوئے ہیں وہ منطقہ معتدل کے ہیں۔ وہ منطقہ منجمد کے ہونے نہیں سکتے۔

۱۔ کیونکہ ان کے اجسام میں ایک طرف پسینہ کے وہ غدود موجود ہیں جو منطقہ منجمد کے جانوروں میں پائے نہیں جاسکتے۔

۲۔ دوسری جانب ان کی جلدوں پر ایسے گھنے بالوں کا قطعاً کوئی نشان نہیں ہے جن کا منطقہ منجمد کے جانوروں پر ہونا از حد ضروری ہے۔

ڈاکٹر جیمس اور ان کے چند ہم خیال احباب نے مزید تحقیقات کے بعد حید اور دلائل بھی فراہم کئے ہیں۔

۳۔ ان کا کہنا ہے کہ ان جانوروں کے معدہ سے جو دانہ چارہ نکلا ہے اس کا تعلق منطقہ معتدل کی پیداوار سے ہے۔ لہذا یہ قرین قیاس ہے کہ وہ خوفناک عالمگیر طوفان میں بہتے ہوئے منطقہ معتدل سے منطقہ منجمد تک پہنچ کر برف کے تودوں میں دب کر رہ گئے۔

۴۔ طوفانِ نوح کے منکروں کا کہنا یہ تھا کہ یہ ڈھانچے ان جانوروں کے ہیں جو منطقہ منجمد میں تھے۔ اور تلاشِ غذا میں یہاں تک پہنچ گئے۔ لیکن ان سے یہ سوال کیا جاسکتا ہے کہ جب ہندوستان جیسے ملک میں (جو مابھتیوں کی نشوونما کے لئے بے نظیر ہے) نسبتاً چھوٹے قد کے لاشی ہوتے ہیں۔ تو پھر کس طرح یہ مان لیا جائے کہ ایک خالص برفستانی علاقے میں اس قدر عظیم الحجۃ جانور پایا جائے جو ہندوستان کے مابھتیوں سے بھی اپنی جسامت میں دو گنے ہوں۔ ؟ لہذا ماہرین طبقات الارض کے اس نظریے کو ماننے بغیر چارہ نہیں کہ دنیا کی آب و ہوا میں طوفانِ نوح کے بعد زبردست تغیر و تبدل

ہوا ہے۔ جس کے بعد ہی منطقہ منجھ بھی موجود ہو سکا ہے۔ اس سے پہلے منطقہ منجھ کا کوئی پتہ نہ تھا۔  
 ۵۔ تھوڑی دیر کے لئے نظریہ طوفان کے منکرین واقعہ طوفان کو مانتے ہوئے یہ دوسرا اعتراض اگر پیش کر دیں کہ یہ بالکل تیر کر بہت دور کیوں نہ نکل گئے؟ تو ہم جواب میں یہ کہیں گے کہ موجودہ ایتھریوں کے برخلاف دستیاب شدہ ایتھریوں کی ہڈیاں ٹھوس اور وزن دار ہونے کی بجائے اسفنجی ساخت کی ہیں جس سے ان میں زیادہ دور تک تیرنے کی صلاحیت نہیں رہ سکتی۔

۶۔ ان منکرین کی یہ دلیل بھی آخر کتنی کمزور ہے کہ منطقہ منجھ کے جانور اپنی غذا کی تلاش میں مقابلہ زیادہ سرد علاقوں کی طرف نکل گئے۔ اگر جانوروں کی طبیعت میں یہ رجحان پایا جاتا کہ غذا کی تلاش زیادہ سرد مقامات پر پہنچ کر کرنی چاہئے تو اس کا سلسلہ آج بھی جاری رہنا چاہئے تھا۔ حالانکہ یہ خلاف واقعہ اور محتاج ثبوت ہے۔

۷۔ دستیاب شدہ ڈھانچے زمین کی کافی گہرائی سے برآمد ہوئے ہیں جن پر خشک شدہ کیچڑ اور گھونگھوں وغیرہ کی تہ چڑھی ہوئی ہے۔ اس سے بخوبی پتہ چلتا ہے کہ یہ جانور سیلاب سے پیدا ہوئے والی دلدل میں دھنس کر ہلاک ہوئے ہیں جن پر برفانی کفن چڑھ گیا یا برف کے تودے ان کے لئے تابوت و مقبرہ بن گئے اور ان سرد خانوں میں ان کے جسم محفوظ رہ گئے۔ محض برف سے یہ دب گئے ہوتے تو کیچڑ اور گھونگھوں کی موجودگی انکی اہمیت کو بھٹکتی ہے۔

۸۔ برآمد شدہ جانوروں کے مردوں کے اندر خون کی نالیوں میں امتلاء کی کیفیت پائی جاتی ہے۔ اور وہ تمام آثار و علامات پائے جاتے ہیں جو عرقابی کی شکل میں پیدا ہو سکتے ہیں۔

۹۔ تمام ہی اجسام برف اور تاریکی میں پوری طرح محفوظ ہو جایا کرتے ہیں زمانہ ان پر اثر انداز نہیں ہو سکتا۔ (جیسا کہ وہ المائی پر دستیاب شدہ گھوڑوں کا تذکرہ گذر چکا۔) مگر سائیریا کے بعض برفانی علاقوں ہی میں قدیم جانوروں کے ایسے ڈھانچے بھی برآمد ہوئے جو شکستہ حالت میں ہیں۔ جس سے یہ ثابت ہوتا ہے کہ یہ ان جانوروں کے ڈھانچے ہیں جو خشک علاقوں کے ہیں۔ ان کی موت برف باری سے نہیں ہوئی مردہ جانوروں کے یہ ڈھانچے خشک علاقوں سے سیلاب میں بہہ کر آئے اور یہاں دفن ہو گئے۔

۱۰۔ ایک سائیریا ہی نہیں شمالی امریکہ اور قطب شمالی کے بہت سارے منجھ علاقوں میں اور ہمالیہ وغیرہ کی چوٹیوں پر غیر علاقوں کے بڑے بڑے جانوروں کے ایسے ڈھانچے برآمد ہوتے چھتے ہیں جن کی عمدہ توجیہ طوفان نوح کے عالمگیر سیلاب ہی سے کی جا سکتی ہے۔

فقہ ایک نو مسلم انگریز خاتون کے اسلام لانے کا

## تحریک ریشمی رومال میں مولانا عزیز گل السیر مالٹا کا مثالی کردار

تحریک شیخ الہند کے بارہ میں بعض شرماک غلط بیانیوں کی حقیقت

### ”تحریک ریشمی رومال“ نامی کتاب کا تبصرہ

نسط ۳

پھر مرتب نے اس کتاب کے صفحہ ۱۵ پر نمبر ۷ کے تحت اپنے الزام کے ثبوت کے طور پر اہلکے رہنے والے کس امیر احمد خان کا ذکر کیا ہے۔ اور اپنی روایت سے اس کی زبانی ایک طویل کہانی بیان کی ہے۔ اور اس سے استدلال کر کے لکھا ہے کہ ”مولانا عزیز گل صاحب ہی وہ شخص تھے جو جاسوسی کیا کرتے تھے۔“

میں پورے جزم و یقین کے ساتھ یہ کہہ سکتا ہوں اور قارئین کرام کو بھی پورا یقین دلانا ہوں کہ یہ سب کچھ لکھا ہوا اول سے آخر تک، محض خود ساختہ افسانہ ہی افسانہ ہے۔ نہ اس نام کا کوئی شخص تھا۔ نہ وہ مرتب کتاب سے کبھی ملا ہے۔ نہ اس نے وہ باتیں کی ہیں جو بطور الزام نقل کی گئی ہیں۔ بالکل بے بنیاد کہانی گھڑنے اور فرضی نام اور فرضی حوالے دے دے کہ اپنے خیال میں من گھڑت کہانیوں کو مستند بنا کر پیش کرنے میں واقفہ اس مرتب کو کمال حاصل ہے۔ اگر زیادہ سے زیادہ جھوٹ گھڑنے، فرضی نظریات قائم کرنے اور بالکل جعلی اور غلط حوالے پیش کرنے پر کسی کو کوئی تتر اور انعام مل سکتا ہے تو یقیناً یہ مرتب ہی ایسے تمغوں اور انعامات کا مستحق قرار دیا جاسکتا ہے۔ اور اس فن میں وہ اتنا باکمال ہے کہ کوئی بھی اس کا مقابلہ نہیں کر سکتا۔

اس کے بعد دیکھئے کہ ایک واقعہ کس نامناسب انداز میں پیش کر کے اپنے خیال میں اپنے الزام کے لئے ثبوت فراہم کیا ہے۔ لکھا ہے کہ: ”حضرت شیخ الہند کو انگریزوں سے کس قدر شدید نفرت تھی۔ لیکن حضرت شیخ کے یہی ذمائی دشیدائی فنانی الشیخ صاحب ایک میم سے شادی چاہتے ہیں۔ اور وہ آج تک عیش اڑا رہے ہیں۔ الخ (ص ۲۵۲)

قصہ نو مسلم انگریز خاتون کا اسلام نے | اس کے جواب میں ہم مجبور ہیں کہ یہ پورا واقعہ تفصیل کے جس کی زندگی کی کایا پلٹ دی

کر دیں۔ یہ نیم صاحبہ انگلستان کے ایک اونچے شاہی خاندان کی اور علمی ذوق رکھنے والی ایک ایسی خاتون تھی جو محکمہ ریلوے کے ایک بہت بڑے درجہ کے افسر کی بیوی تھی۔ کافی عرصہ سے وہ ہندوستان میں اپنے شوہر کے ساتھ رہتی تھی اس کا ایک لڑکا تھا اور ایک لڑکی، وہ عرصہ دراز سے دنیا کے مختلف مذاہب و ملل کا تحقیق اور تقابلی مطالعہ کرتی رہتی تھی۔ اور تلاش میں لگی ہوئی تھی۔ وہ علمی ذوق رکھنے والی اور ہنایت ہی ذہین و فطین تھی۔ طبیعت محققانہ اور ناقدانہ تھی۔ اور مدتوں ہر مذہب کی اساسی کتابوں کا مطالعہ پورے تدبیر و تفکر کے ساتھ کرتی رہی۔ اور لمسی سلسلہ میں قرآن مجید کا مطالعہ بھی ایک انگریزی ترجمہ اور مختصر تفسیری نوٹوں کی روشنی میں کیا۔ اور اس مطالعہ کے نتیجے میں اسلام کی حقانیت اس پر دلائل کیساتھ واضح ہو گئی۔ اور اُسے یہ یقین حاصل ہو گیا کہ انسان کو دنیوی زندگی میں کامیابی اور حقیقی فلاح و بہبود کا راستہ اور آخرت میں نجات ابدی کا ذریعہ اسلام ہی کا نظام حیات ہے۔ اور اِن الدین عند اللہ الاسلام۔ پر اس کا عقیدہ راسخ ہو گیا۔ اُن دنوں میں وہ رٹکی (ضلع سہارنپور) کے قریب مشہور قصبہ منگلور میں مقیم تھی۔ اور اس قصبہ کے ایک لڑکے محمد علی کو متبنی بنا لیا تھا۔ اس کے سامنے جب اس کا اظہار کیا کہ میں مسلمان ہونا چاہتا ہوں، کہاں جاکر اپنے اسلام کا اعلان و اظہار کروں؟ اور کس کے ہاتھ پر شرف قبول اسلام حاصل کروں۔ تو اس نے مشورہ یہ دیا کہ دارالعلوم دیوبند پورے ہندوستان میں مسلمانوں کا ایک مسلم دینی اور علمی مرکز ہے۔ اور حضرت شیخ الاسلام مولانا حسین احمد مدنی وہاں کے شیخ الحدیث، صدر المدین اور ہندوستان بھر میں مشہور دینی رہنما ہیں۔ وہاں جانا چاہئے۔ چنانچہ (غالباً ۱۹۳۲ء میں) وہ منگلور سے قبول اسلام کا ارادہ کر کے دیوبند آئی۔ اور حضرت مدنی کے ہاں حاضر ہو کر اس نے کلمہ طیبہ پڑھا اور اسلام قبول کر کے وہاں سے اپنے مسلمان ہونے کا اعلان کر دیا۔ قصبہ منگلور دیوبند سے قریباً ۱۴۰ میل دور ہے۔ مگر یہ راستہ پیدل کا ہے۔ اس زمانہ میں کسی قسم کی سواری کے لئے دوڑوں قبضوں کے دریاں کوئی سڑک نہیں تھی۔ دیوبند تک ریل کے ذریعہ آنا جانا ہوتا تھا۔ تو منگلور سے ۷۰ میل کے فاصلے پر رٹکی تک سڑک تھی اور رٹکی سے قریباً ۲۵ میل سہارن پور اور پھر سہارن پور سے قریباً ۶۲ میل دیوبند تھا۔ اس طرح فاصلہ ۵۰ میل سے زائد بنتا تھا۔ ان دنوں مولانا عزیز گل صاحب مدرسہ رحمانیہ واقع عباس مسجد رٹکی میں صدر مدرس تھے۔ اس لئے حضرت مدنی نے اس نو مسلم خاتون کو مشورہ دیا کہ قرآن مجید

کامزید تحقیقی مطالعہ کرو اور جہاں کہیں مضامین قرآنی سمجھنے میں کوئی اشکال پیش آجائے تو یہاں کی نسبت رٹکی آپ سے قریب ہے۔ وہاں جا کر حضرت مولانا عزیز گل صاحب کے سامنے اپنا اشکال پیش کر کے اُسے حل کیا کرو۔ اور ان کی رہنمائی میں دینی کتب کا مطالعہ کر کے تحقیقی طور پر دینی مسائل کے سمجھنے کی کوشش کرو۔ وہ آپ کے لئے علمی طور پر مفید ثابت ہوں گے۔ یہاں دیوبند آنا جانا راستہ کی دوری کی وجہ سے مشکل ہے۔ اور ان کو میرا قائم مقام سمجھو۔ اور ان سے استفادہ کرو۔

الغرض مسلمان ہو جانے کے بعد وہ منگھور میں اپنا بنگلہ بنا کر مقیم ہو گئی۔ خاوند یہاں سے ریٹائر ہو کر انگلینڈ چلا گیا تھا۔ مگر اسلام قبول کرنے کے باوجود اخراجات کیلئے وہ ماہوار دو سو روپیہ بھیجتا رہا۔ اس زمانہ میں ارنلٹی تھی۔ دو سو روپیہ اچھے گزارے کیلئے بالکل کافی رقم تھی۔ اس ماہولہ آنے والی رقم سے وہاں منگھور میں اچھا گزارا کرتی رہی اور شب و روز مطالعہ قرآن مجید اور دینی مسائل کی تحقیق میں مشغول رہا کرتی تھی۔ دوران مطالعہ میں کوئی خاص اشکال پیش آتا یا کوئی مسئلہ قابل تحقیق ہوتا تو حضرت مدنی کے مشورہ کے مطابق آسانی رٹکی جا کر مولانا عزیز گل صاحب مدظلہ سے پورے طور پر علمی اطمینان حاصل کر لیا کرتی تھی۔ اس آمدورفت میں حضرت مولانا کی اہلیہ (مرحومہ) سے بھی اچھا خاصا تعارف و تعلق پیدا ہوا۔ اور اس سے اور اسی طرح مولانا کے چھوٹے بچوں بچوں سے بھی خوب مانوس ہو گئی اور بچے اس سے مانوس ہو گئے۔

اس زمانہ میں مولانا کے یہ بچے اس کو مدد کہا کرتے تھے۔ چھوٹے بچے زبیر کو جسکی عمر قریباً پانچ سال تھی بارہا وہ رٹکی سے اپنے ساتھ منگھور لے جاتی اور یہ بچہ اپنے گھر کی طرح دو دو تین تین راتیں وہاں ہنسی خوشی گزارتا۔ سب چھوٹے بڑے اہل خانہ اس کو مدد کہا کرتے تھے۔ اور وہ ان سب کے ساتھ انتہائی شفقت و محبت کے ساتھ پیش آیا کرتی تھی۔ اور وہ مولانا عزیز گل صاحب کے علمی اور عملی کمالات و فضائل کی خوب معتقد و معترف ہو گئی تھی۔ پورے خاندان کے ساتھ آمدورفت، محبت و خلوص اور ارسال ہدایا و تحائف کا یہ سلسلہ دو تین سال تک ممتد رہا۔ غالباً رجب ۱۳۵۵ھ کا واقعہ ہے۔ حضرت مولانا کی اہلیہ مرحومہ بچوں کے ساتھ رٹکی سے دیوبند اپنے گھر آئی ہوئی تھیں۔ حضرت مولانا عزیز گل صاحب مدرسہ رحمانیہ کے ایک کام کے سلسلے میں رانڈیر تشریف لے گئے تھے۔ جیسا کہ پہلے بھی عرض کر چکا ہوں میں مولانا کے مکان کے باہر مردانہ حصہ میں دو اور عزیز رشتہ داروں کے ساتھ دوران طالب علمی میں مقیم تھا۔ اور حضرت مولانا نافع صاحب قدس اللہ سرہ العزیز کے زیر سایہ تعلیم و تربیت حاصل کر رہا تھا۔ مولانا کی اہلیہ مرحومہ نے مجھے بچوں کے ذریعہ یہ پیغام بھیجا کہ پرسوں منگھور سے مدد صاحبہ یہاں دیوبند ہمارے گھر آنے والی

ہے۔ اس نے اس کی اطلاع دی ہے۔ وہ بہت زیادہ صفائی پسند طبیعت رکھتی ہے۔ ہمارے مکان کا زمانہ حصہ ایسا ہے کہ عرصہ دراز سے اسکی سفیدی بھی نہیں ہوئی ہے۔ اس لئے آج میں والدہ کے گھر چلی جاتی ہوں۔ گھر کا سامان ایک طرف کر دیا ہے آپ سفیدی کرنے والے کو بلا کر مکان کی خوب بھیجی طرح صفائی کرادیں۔ تاکہ جب مدد آجائے تو مکان صاف ستھرا ہو۔ اور صفائی دیکھ کر وہ خوش ہو۔ میں سفیدی کرنے والے کی تلاش میں تھا کہ دوپہر کے وقت معلوم ہوا کہ والدہ کے گھر میں مولانا کی اہلیہ محترمہ کا اہانک انتقال ہو گیا ہے۔ بڑے بچے عبدالرؤف نے روتے ہوئے آکر اپنے عم محترم حضرت مولانا نافع کو اس حادثہ غلیجہ کی اطلاع دی۔ مولانا عزیز گل صاحب کو راندیز نار دے کر اس سانحہ کی خبر کر دی۔ اسی روز تہمیز و تدبیر ہوئی۔ مولانا رندیر سے تیسرے روز پہنچ گئے۔ گھر آجایا۔ چھوٹے چھوٹے معصوم بچے رہ گئے مولانا نے اس عظیم صدمہ کو نہایت صبر و استقامت کیساتھ برداشت کیا۔ اتفاق کی بات اس حادثہ کے چند روز بعد حضرت مدنی کی اہلیہ محترمہ جناب مولانا اسعدیاء مدظلہ کی والدہ ماجدہ کا بھی انتقال ہوا۔ رجب اور شعبان کے دو مہینے گزر جانے کے بعد مولانا مدظلہ دیوبند میں مقیم تھے کہ منگھور سے مدد کا خط آپ کے نام دیوبند آیا جس کا مضمون یہ تھا:

— آپ کی اہلیہ محترمہ کی وفات کے بعد آپ کا گھر اجڑ گیا ہے۔ چھوٹے چھوٹے معصوم بچے رہ گئے ہیں۔ جن کا سنبھالنے والا گھر میں کوئی نہیں۔ مجبوراً آپ کو گھر آباد کرنے اور بچوں کی خاطر دوسرا نکاح کہیں نہ کہیں کرنا ہوگا۔ اور ظاہر ہے جو بیوی بھی آئے گی وہ ان بچوں کی سوتیلی ماں ہوگی۔ اور سوتیلی ماں کی روش عموماً بچوں کے بارے میں نظری طور پر اچھی نہیں ہوتی۔ اور پھر اگر اس کی اولاد بھی ہوئی تو ان بچوں کیلئے اور مشکلیں پیش آئیں گی۔ میں اس وقت اسلام قبول کرنے کی وجہ سے آزاد ہوں۔ کسی کے نکاح میں نہیں۔ میری عمر قریباً پچاس برس ہے۔ اس لئے مجھے ویسے نکاح کرنے کا کوئی خیال نہیں تھا۔ لیکن اب مجھے یہ خیال پیدا ہوا ہے۔ کہ ان بچوں کی تعلیم و تربیت کی خاطر جن کو اب تک میں نے اپنے بچوں کی طرح سمجھا تھا۔ آپ کے نکاح میں آجاؤں اور آپ کے گھر کو آباد کروں۔ مجھے نہ تو اولاد کی خواہش ہے اور نہ اب میری عمر اولاد پیدا ہونے کی ہے۔ اس لئے میں ان بچوں کیلئے کبھی بھی سوتیلی ماں نہیں بنوں گی۔ بلکہ ان کی پرورش ان کی اپنی ماں کی طرح کروں گی۔ نیز میرا نظریہ یہ بھی ہے کہ میں آپ جیسے شخص کے سایہ میں آجاؤں۔ اس لئے آپ نکاح کے لئے میری یہ درخواست ضرور قبول کیجئے۔

مولانا مدظلہ نے اس خط کے جواب میں انکار لکھا اور انکار کی متعدد وجوہ میں سے چند اہم باتیں یہ لکھیں کہ میرے ہاں پردہ کی بہت زیادہ پابندی ہے اور آپ عمر بھر یہ پردہ پہننے کی عادی رہی ہیں آپ سے اتنی شدید پابندی نہیں ہو سکے گی۔ میرا اپنا ذاتی مملوکہ مکان بھی نہیں۔ مدرسہ کے ایک تنگ مکان میں دن گزار رہا ہوں۔ آپ نے اب تک بڑی بڑی کوششیں اور باغوں، پارکوں میں ساری زندگی گزار دی ہے۔ ایسے مختصر سے مکان میں بود و باش کس طرح کر سکیں گی۔ نیز میری آمدنی بالکل محدود ہے، مدرسہ سے معمولی تنخواہ ملتی ہے جس سے آپ کے معیار کے مطابق گزارنا بالکل نہیں ہو سکتا۔ انہی وجوہ کی بنا پر میں نکاح کی یہ درخواست منظور نہیں کر سکتا۔“

— اس خط کے جواب میں اس نے پھر منگور سے ایک مفصل خط لکھ کر بھیجا جس کا مضمون یہ تھا :

”آپ نے اپنے خط میں جتنی بھی شرطیں لکھی ہیں وہ سب مجھے منظور ہیں۔ نکاح سے پہلے پردہ کر دوں گی اور عمر بھر شریعت اسلامیہ کے مطابق پورا پردہ کرتی رہوں گی۔ اس بارے میں آپ بالکل مطمئن رہیں۔ ذرہ برابر خلاف درزی نہیں ہوگی۔ میں ہر طرح کے مکان میں رہ سکتی ہوں۔ اور ہر طرح کا گزارا کر سکتی ہوں۔ مجھے خوراک پر شک یا کسی اچھے معیار زندگی کی کوئی پرواہ نہیں۔ میں تو صرف یہ چاہتی ہوں کہ آپ کے بچوں کی صحیح تربیت کروں۔ اور ازدواجی تعلقات کی بنا پر آپ کا سایہ شفقت و مرحمت میرے سر پر ہو۔ اور میں اس سعادت کے حصول کے لئے ہر قیمت ادا کرنے پر تیار ہوں۔“

مولانا نے اس خط کے جواب میں مزید اعذار لکھے۔ اور اس معاملہ کو مختلف طریقوں سے نالذہ پایا۔ اس کے بعد کافی دنوں تک مکاتبت ہوتی رہی۔ اس کا اصرار برابر جاری تھا۔ اور مولانا مدظلہ کوئی عذر لکھ کر یا کوئی شرط لگا کر مانتے رہے۔ اس کا آخری خط جو اس سلسلہ میں مولانا کے نام آیا بہت زور و اثر اور نصیح و بلیغ تھا۔ اس میں چند خاص موثر جملے اس مضمون کے تھے :

”اچھا، میں نے تو آپ کی عائد کردہ تمام شرطیں قبول کیں۔ جو مانع آپ نے بتایا میں نے اُسے دور کر دیا۔ اب حقیقت یہ ہے کہ آپ کے پاس نکاح نہ کرنے کے لئے عذر کوئی بھی باقی نہیں رہا۔ اس کے باوجود اگر آپ میری اس درخواست کو قبول نہیں فرماتے تو قیامت کے روز اگر اللہ تعالیٰ مجھے اس بات پر گرفت کرے کہ تو نے اسلام قبول کرنے کے بعد زندگی کے دن کسی خاوند کے سایہ میں رہ کر کیوں نہیں گزارے

اور اس لباس کے بغیر کیوں رہی۔ تو میں اللہ تعالیٰ کے سامنے اپنی طرف سے معذرت پیش کروں گی اور عرض کروں گی کہ میں نے تو اپنے لئے ایک بہترین شخص کو منتخب کیسے اس سے نکاح کرنے کی ہر طرح کوشش کی تھی۔ مگر بلاوجہ اس نے انکار کیا، اور مجھے اپنے سایہ میں لے آنا قبول نہیں کیا۔ تو آپ ابھی سوچ لیجئے کہ اللہ تعالیٰ کے سامنے آپ کیا عذر پیش کر سکیں گے۔

یہ خط و کتابت انگریزی میں ہو رہی تھی۔ حضرت مولانا مازظہ خود تو انگریزی لکھ اور پڑھ نہیں سکتے تھے۔ اس لئے ان کے مخلص دوست اور خاص معتقد مولانا حفیل احمد صاحب بی اے (جو آج کل کراچی میں مقیم ہیں اور بہت سے دینی ادارے قائم کئے ہیں اور صاحب ارشاد بزرگ ہیں۔ اور ہزاروں ان سے بیعت کر کے روحانی استفادہ کر رہے ہیں۔) منگھور سے آنے والے خطوط کا مضمون سناریتے تھے اور آپ کی طرف سے پھر جواب میں انگریزی خطوط لکھ کر بھیجا کرتے تھے۔ ان سارے خطوط کے مضامین اور ادھر ادھر انداز میں اصرار ان کے سامنے تھا۔ اس لئے اس آخری خط کے بعد اس نے بھی اصرار کے ساتھ مولانا مازظہ کو مستورہ دیا کہ ہماری رائے بھی یہی ہے کہ آپ یہ درخواست ضرور قبول کیجئے۔ اور نکاح کر لیجئے چند امداد دستوں مخلصوں اور خیر خواہوں کو ان تفصیلات کا پتہ چلا تو انہوں نے بھی یہی مستورہ دیا۔ بلکہ خاص طور سے محرک امداد باعث بنے۔ چنانچہ آخر کار رمضان المبارک ۱۳۵۵ھ کے آخری ایام میں ان دستوں کو تھوڑے کر آپ منگھور تشریف لے گئے۔ مدد نے پہلے تو باقاعدہ پردہ کیا۔ اور پھر اس کے بعد مسنون طریقہ سے نکاح پڑھا گیا۔ اور نکاح ہو جانے کے بعد اس نے منگھور کی وہ کوٹھی اور باغیچہ اس متبنی رڈ کے محمد علی کو دیدیا اور وہاں سے صرف اپنا عظیم کتب خانہ بیل گاڑی میں لاد کر منگھور سے رڈ کی لے آئی۔ اور یہاں آکر مدرسہ کے اس بالکل چھوٹے سے مکان میں رہائش اختیار کی۔ اس نکاح کے بعد انگلینڈ میں مقیم سائبان خاوند نے دوسروں پر یہ مامور کی رقم بند کر دی۔ اور اس کے بعد مولانا کی محمود اور معمولی سہی آمدنی پر تنگی ترشی کے ساتھ گزارا کرتی رہی۔ اور یہ حقیقت ہے کہ اس مومنہ قاتانہ نے ہر پہلو سے پرہیز کیا اور مومنات قاتانات کی طرح اپنی گھریلو زندگی میں ہر طرح کی تنگی ترشی بہ حد خوشی برداشت کی۔ اور کبھی بھی کلمہ شکایت زبان پر نہیں لائی۔ اس دوران میں اس نے ان بچوں کو خاص اپنے بچوں کی طرح سمجھ کر ان کی تربیت کا خاص اہتمام کیا۔ اور واقعہ یہ ہے کہ اس اعتبار سے وہ ان کے لئے حقیقی ماں کی طرح ثابت ہوئی۔ چونکہ وہ وسیع علمی مطالعہ والی باذوق خاتون تھی۔ اس لئے شنب و روز علمی مشاغل میں مصروف رہا کرتی تھی۔ چنانچہ انگریزی زبان میں اسلام اور عیسائیت، کے بارے میں ایک کتاب تصنیف کی جو

ردۃ المصنفین دہلی کے مشہور علمی ادارہ کی طرف سے شائع ہوئی اور مدوں تک رسالہ برطانوی دہلی میں اس کتاب کا اشتہار شائع ہوتا رہا۔ نیز انگریزی زبان میں محققانہ انداز سے قرآن مجید کا ترجمہ بھی کیا۔ اور اس کے ساتھ ساتھ تفسیری نوٹ بھی لکھے۔

اس ترجمہ و تفسیر کے دوران حضرت مولانا کے ساتھ علمی مذاکرہ رہتا تھا۔ بحث و تحقیق ہوتی تھی۔ اور اس کے بعد نتیجہ میں جو آخری اور قطعی رائے قائم ہو جاتی اسکی روشنی میں قرآن مجید کے مطالب صاف و سلیس اور فصیح و بلیغ انگریزی میں لکھ لیتی تھی۔ وہ تفسیر مکمل ہو گئی تھی۔ اور اس زمانہ میں بمبئی کی ایک طالب و ناشر کمپنی کو طبع و اشاعت کے لئے حوالہ کر دی تھی۔

نکاح کا یہ واقعہ غالباً نومبر ۱۹۳۶ء کا ہے۔ اس کے بعد مارچ ۱۹۳۵ء تک مولانا کا رٹکی میں قیام رہا۔ آمدنی کم تھی، اخراجات بڑھ رہے تھے۔ ۱۹۳۶ء کے بعد جنگ عظیم دوم کی وجہ سے اشیائے ضرورت کے نرخ بھی زیادہ ہو گئے تھے۔ اور معمولی آمدنی پر گزارا مشکل ہو رہا تھا۔ آپ نے سوخنی لکڑیوں کی تجارت بھی کی مگر اس میں بھی خاص کامیابی نہ ہوئی۔ آخر اسی کے مشورہ سے فیصلہ ہوا کہ رٹکی کی بجائے سخاکوٹ منڈی کے پاس اپنی آبائی زمین میں مکان بنا کر رہائش اختیار کی جائے۔ وہاں سے آکر دقت و فاقہ اکتوبر ۱۹۴۶ء تک وہاں اس چھوٹی سی بستی میں اس نے زندگی کے یہ دن گزارے ہیں۔ وہاں وہ دیہاتی عورتوں کا فی سبیل اللہ صفت علاج ہو رہا تھا۔ طبیعت طریقہ سے کرتی رہی اور ساتھ ہی غریب دیہاتیوں کی ہر طرح کی امداد و اعانت اور خبر گیری کیا کرتی تھی۔ کسی معاملہ میں اور کسی موقع پر بھی اس نے تمیم صاحبہ ہونے کا مظاہرہ نہیں کیا۔ صدق دل کے ساتھ اس اسلام قبول کرنے نے اسکی پوری زندگی اور سیرت و اخلاق میں ایک عظیم انقلاب پیدا کیا تھا۔ نکاح کے وقت سے لے کر دقت و فاقہ تک پردہ اس قدر اہتمام کے ساتھ کرتی رہی کہ قدیم الاسلام شرفاء کے خاندانوں اور بڑے بڑے دیندار گھرانوں میں بھی عورتوں کا ایسا پردہ نہ ہوگا۔

مجھے یاد ہے کہ ایک دفعہ مولانا رٹکی سے دیوبند تشریف لائے تھے وہ بھی ساتھ آئی تھیں۔ جب دونوں دیوبند سے واپس رٹکی جا رہے تھے تو مولانا مدظلہ کے ایک خادم و کفش بردار کی حیثیت سے میں بھی اسٹیشن تک گیا تھا۔ اسٹیشن پر میں نے دیکھا کہ از سرنا قدم نہایت ہی سائبر برقع میں مستور پوری پابندی کے ساتھ پردہ کئے ہوئے ایک گوشہ میں بیٹھی تھی۔ اس وقت میرے ذہن میں یہ آیا کہ دیکھتے خداوند تعالیٰ کی قدرت عظیم کا کرشمہ کہ یہ وہ عورت ہے کہ اسلام قبول کرنے سے قبل کس آزادی اور بے پردگی کے ساتھ ہندوستان بھر کے اسٹیشنوں پر پھری ہوگی۔ اور اب ایمان کی

دولت نصیب ہو جانے کے بعد زمانے الہی کی خاطر شرعی پابندیوں کو اس نے کس جذبہ ایمانی کے ساتھ بصد خوشی قبول کیا ہے۔ اور اس وقت میرے دماغ میں حدیث ہرقل کا یہ جملہ فوراً تازہ ہوا۔ وکذالک الامیان اذا خالطتہ لبنا شنتہ القلوب۔ خدا و رسول کے احکام کے سامنے اطاعت و فرمان برداری کے ایسے ایسے نمونے پیش کرنا حقیقی اسلام ہے۔ اور اس اللہ کی بندی نے قبول اسلام کے بعد احکام خداوندی کے سامنے سر تسلیم خم کرنے اور بلا چون و چرا اطاعت کے ایسے ہی نمونے پیش کئے تھے۔ اکتوبر ۱۹۴۲ء میں طویل بیماری کے بعد ۸۰ برس سے زائد عمر پا کر اسی گاؤں میں اس کا انتقال ہوا۔ (ان اللہ وانا الیہ راجعون) اور وہاں ایک ٹیلہ پر واقع قدیم قبرستان میں درختوں کے جھنڈ میں اس کی تدفین عمل میں آئی۔ کہاں پیدا ہوئی۔ کہاں پرورش پائی۔ کہاں کہاں رہی، ایسی۔ اور آخر جا کر کس خاک میں مدفون ہوئی۔ وفات سے قبل تین چار سال متواتر شدید بیمار رہی۔ اس بیماری کے دوران اس نے صبر و استقامت اور اعتماد علی اللہ کا ایسا مظاہرہ کیا کہ پشتینی مسلمانوں کو ایسے مظاہر صبر و تقویٰ پیش کرنے کی توفیق بہت کم ملتی ہے۔ اس تین سال کے عرصہ میں اس نے اپنی زندگی کا معاشرتی اور معاشی معیار حضرت مولانا مدظلہ کی آمدنی کی مناسبت سے بہت معمولی رکھا تھا۔ اور میم صاحبہؒ والی کوئی بات اس میں نہیں تھی۔ البتہ یہ ضرور تھا کہ سلیقہ شعرا تھی۔ اور ہر معاملہ میں سلیقہ مندی اختیار کرنے کی وجہ سے معمولی آمدنی ہوتے ہوئے بھی عزت و ابر و قائم رہی اور کسی نے کوئی کمی محسوس نہیں کی۔

”میم صاحبہ کے ساتھ شادی“ والی بات میں نے پوری تفصیل کے ساتھ اس نئے ذکر کردی تاکہ حقیقت حال کی پوری توضیح و تشریح ہو جائے۔ ع

ضرور بود حکایت دوازتر لغتیم

اس میں کوئی شک و شبہ نہیں کہ حضرت شیخ الہندؒ کو انگریزوں سے انتہائی نفرت تھی۔ لیکن یہ بھی ظاہر ہے۔ کہ اس نفرت و عداوت کی بنیاد کوئی نسلی یا وطنی عصبیت نہیں تھی۔ بلکہ صرف اُن کا کفر، نصرانیت اور خدا و رسول اور ان کے احکام و قوانین سے اُن انگریزوں کا برگشتہ ہونا ہی واحد وجہ نفرت و عداوت تھی۔ اور جب عداوت و نفرت اور تبریٰ کی بنیاد کفر و طغیان ہو تو صدق دل کہ ساتھ اسلام قبول کرنے اور احکام خدا و رسول کو بہ دل و جان تسلیم کر کے ان پر عمل کرنے کے بعد نفرت بالکل ختم ہو جاتی ہے۔ اور اس طرح ایمان لانے والے اور اسلام قبول کرنے والے دوسرے مسلمان بھائیوں کی طرح محبوب الہ انکھوں کا تار بن سکتے ہیں۔ مولانا مدظلہ کی یہ اہلیہ مرحومہ اگرچہ نسلاً انگریز تھی، انگریزوں میں پیدا ہوئی تھی اور وہاں ابو نے پرورش پائی تھی، لیکن جب اس نے علی بصیرت مطالعہ اور تحقیق کے بعد اسلام قبول کیا۔ اور ایسا

کہ خاندانی مسلمانوں میں بھی اس جیسی اطاعت احکام خدا و رسول اور صحیح فرمانبرداری کی مثال نہیں ملتی۔ تو  
 الاسلام یتیم ماکان قبلہ کے مطابق نفرت و حقارت اور بغض و عداوت کی ساری بنیادیں ختم  
 ہو گئی۔ اور اب ارشاد خداوندی اِنَّمَا الْمُؤْمِنُونَ اِخْوَةٌ۔ اور ارشاد نبوی ان اولیاءى الا للقرآن  
 مِن کَانِیَا وَاِیْحَا کَانُوْا۔ کے مطابق وہ مسلمانوں کی برادری اور ان کی ولایت و محبت کے دائرہ میں  
 داخل ہو گئی تھی۔ انگریز ہونے کی نسلی حیثیت اور انگلینڈ کی پیدائش کی وطنی حیثیت اس ایمان کی وجہ  
 سے اب باقی نہیں رہی۔ لہذا اس کے ساتھ اس کی خواہش بلکہ شدید اصرار کی بنا پر سنت نبوی کے  
 مطابق نکاح کرنا صرف "شادی رچانا" نہیں تھا۔ بلکہ سنت نبوی کی پیروی اور موجب ہزار اجر و  
 ثواب تھا۔ اور کسی پہلو سے یہ اعتراض کی بات نہیں۔ اس موقع پر مناسب معلوم ہوتا ہے۔ کہ مسئلہ  
 کو ذرا اچھی طرح واضح کرنے کے لئے میں جناب رسول اللہ صلی اللہ علیہ وسلم کے اسوہ حسنہ کی ایک  
 مثال بھی پیش کر دوں۔ اور اس مثال پیش کرنے سے مقصد صرف یہ ہے۔ کہ بڑے سے بڑے دشمن  
 اسلام اور مسخوین قوم کی کوئی خاتون اگر اسلام قبول کرے مسلمانوں کی جماعت میں شامل ہو جائے تو  
 اس کے ساتھ نکاح کرنا قابل اعتراض ہرگز نہیں۔ اور نہ اس سے یہ ثابت ہوتا ہے کہ نکاح کرنے  
 والے نے اس دشمن اور مسخوین قوم کی عداوت کو دوستی سے بدل دیا اور وہ کافر قوم اب مسخوین  
 اور قابل نفرت نہ رہی۔ قرآن مجید میں یہودیوں کے بارے میں صاف ارشاد ہے: لَتَجِدَنَّ اَشَدَّ النَّاسِ  
 عَدَاوَةً لِّلَّذِیْنَ اٰمَنُوْا الْیَهُودَ۔ وَالَّذِیْنَ اٰشْرَکُوْا۔ اور پھر یہودیوں کی پوری تاریخ بھی اس پر شاہد  
 ہے۔ کہ مابین منورہ اور خیبر کے یہودی اسلام اور مسلمانوں کے سخت ترین دشمن اور بدخواہ تھے۔ اور  
 وہ جناب رسول اللہ صلی اللہ علیہ وسلم اور اسلام اور مسلمانوں کے خلاف کیسی کڑی ترین سازشیں  
 کرتے رہے۔ ان کے مقابلہ میں جہاد کر کے بہ زور شمشیر ان کو مغلوب و مقہور کرنے کا حکم دیا گیا تھا۔  
 لیکن جب اس مغلوب و مسخوین دشمن اسلام و مسلمین قوم کے ایک بڑے سردار کی بیٹی اور دوسرے  
 بڑے سردار کی بیوی حضرت صفیہ رضی اللہ تعالیٰ عنہا غزہ خیبر کے موقع پر مسلمانوں میں آکر شامل ہوئی

سے مرحومہ کے قریبی عزیز مولانا عبداللہ کاکائیل مدرس مدرسہ نیوٹاؤن کراچی جو مولانا عزیز گل مدظلہ  
 کے بھتیجے اور مولانا عبدالحق صاحب نافع مرحوم کے صاحبزادہ ہیں انہوں نے اپنی چچی صاحبہ مرحومہ کی  
 زبانی اسلام لانے کی کہانی ان الفاظ میں قلمبند فرمائی جس سے حضرت شیخ الاسلام مولانا مدنی قدس سرہ  
 کے بارہ میں مرحومہ کے تاثرات بھی معلوم ہو جاتے ہیں :-

چچی صاحبہ مرحومہ نے اپنی حیات میں مجھے اپنے قبول اسلام اور اس کے بعد کی ازدواجی زندگی

اور اسلام لے آئی۔ تو خود جناب رسول اللہ صلی اللہ علیہ وسلم نے بہت سی دینی مصالحتوں اور حکمتوں کے پیش نظر حضرت صفیہؓ کے ساتھ نکاح کر کے اس کو ازواجِ مطہرات کے مقدس گروہ میں شامل فرمایا۔ اس کی انتہائی حوصلہ افزائی اور قدر افزائی فرمائی۔ مودت و رحمت کے ساتھ اس سے

کا قصہ زبانی سنایا تھا، اس قصے کے جو اجزاء مجھے اپنے خیال کے مطابق یقینی طور پر یاد ہیں سپردِ قلم کرتا ہوں۔

چچی صاحبہ نے جنکو ہم سب مدر کے نام سے پکارا کرتے تھے۔ فرمایا کہ مجھے بچپن کے زمانہ ہی سے موجودہ عیسائی مذہب کی حقانیت میں شبہ ہونے لگا تھا۔ بائبل پڑھ کر طرح طرح کے اعتراضات میرے دل میں پیدا ہوتے تھے۔ جو بسا اوقات ایک عجیب قسم کی بے چینی اور بے اطمینانی کا بھی باعث بن جاتے تھے، لیکن میں جب اپنی والدہ سے اس قسم کے شکوک و شبہات کا ذکر کرتی، تو وہ ڈرا دھمکا کر مجھے خانوش تو کر دیتی مگر دلیل و برہان سے کبھی اس نے مجھے مطمئن کرنے کی کوشش نہ کی اور نہ وہ مطمئن کر سکتی تھی۔ جوں جوں عمر بڑھتی گئی میرے اس یقین میں اضافہ ہوتا گیا کہ جس دین کو ہم حضرت عیسیٰ علیہ السلام کا لایا ہوا برحق سماوی دین سمجھ کر قبول کتے ہوئے ہیں وہ بڑی مدت تک اپنی حقانیت کو چمکا ہے۔ تحریف کے ہاتھوں سے وہ محفوظ نہیں رہ سکا اور اس مقدس دہی میں بشری اذہان کے پیدا کردہ افکار و خیالات اور خود ساختہ حکایات و بیانات کی اس قدر آمیزش ہو گئی ہے۔ کہ حق و باطل اور صدق و کذب کی تیز ہی مشکل ہو جاتی ہے۔ چنانچہ میں نے اس دین کو چھوڑنے کا فیصلہ کر کے حق کی تلاش شروع کر دی، مشرف بہ اسلام ہونے سے قبل میں نے کئی ایک مذاہب کا قریب سے جائزہ لیا، بعض مذاہب میں تو ریاضت اور مجاہدات کے مراحل بھی بڑی مدت تک طے کر لئے لیکن کسی بھی مذہب سے قلب کو اطمینان نصیب نہ ہوا اور حق کی تلاش بدستور جاری رہی، یہاں تک کہ اسلام کے بارے میں معلومات حاصل کرنے کیلئے میں نے انگریزی زبان میں مترجم قرآن مجید کا مطالعہ کیا اور پہلی بار کے مطالعہ ہی میں مجھ پر اسلام کی حقانیت منکشف ہو گئی اور میرے دل نے یہ فیصلہ کر لیا کہ یہی وہ آخری دین ہے، جس کو قبول کرنے کے بعد مزید تلاش و جستجو کی کوئی حاجت نہیں رہے گی۔ قرآن مجید کے بعض حقائق کو سمجھنے میں میری وہ ریاضت اور مجاہدات مدد ثابت ہوئے، جن کے مراحل میں نے بعض دوسرے مذاہب کی روشنی میں طے کئے تھے۔ قرآن مجید کے مطالعہ کے بعد اسلام کے معتقدات

پیش آئے۔ اور نسلًا بنو اسرائیل کی یہ قانون جو نیر کی رہنے والی یہودیہ تھی قبول اسلام کے بعد ام المؤمنین بن گئی۔ اور آج ہمارے لئے ستر عا ضروری ہے کہ اس کا انتہائی احترام کریں۔ اور اس کا نام نامی عزت و تکریم کے ساتھ رضی اللہ تعالیٰ عنہا ساتھ ملا کر لیا کریں۔ اگر آج کوئی بد بخت مستشرق یہ گستاخی کر جائے۔ (نعرۃ بالشر) کہ رسول اللہ (صلی اللہ علیہ وسلم) کو تو یہودیوں سے انتہائی نفرت تھی، ان سے قتال

عبادات، معاملات اور اخلاق کا اجمالی طور پر علم تو ہوا، لیکن ان کی تشریح و تفصیل سمجھنے کے لئے میری طلب الہی جاری تھی، نیز مجھے یہ اطمینان حاصل کرنے کیلئے بھی دین کے راسخ علماء کے پاس جانے کی ضرورت تھی کہ اسلام کے معتقدات اور قرآن مجید کے بعض دوسرے حقائق جس طرح میں اپنے مطالعہ سے سمجھی ہوں۔ آیا وہ علماء دین کے نزدیک صحیح بھی ہیں یا نہیں۔؟ چنانچہ اس مقصد کیلئے میں نے سنگھار سے بعض سمازوں کے مشورہ سے دیوبند کا رخ کیا۔ دیوبند کے کسی خاص عالم یا بزرگ کا نام پہلے سے معلوم کر کے میں نہیں گئی تھی بلکہ دارالعلوم دیوبند پہنچ کر میں نے یہ دریافت کیا کہ یہاں کے سب سے بڑے عالم دین کون ہیں جن کے پاس جا کر میں دین کے کچھ معلومات حاصل کر سکوں۔؟ اتفاق سے جس شخص سے میں نے یہ دریافت کیا تھا وہ حضرت میاں اصغر حسین صاحب مرحوم کے عقیدت مند یا مرید تھے، وہ مجھے علماء کی ایک مجلس میں لے گئے جہاں حضرت میاں صاحب مرحوم اور ان کے علاوہ اور بہت سے علماء تشریف فرما تھے۔ میرے ساتھ میری جو اہل بیٹی بھی تھی۔ اس شخص نے حضرت میاں صاحب کی طرف اشارہ کیا۔ کہ آپ ان کے پاس چلی جائیں یہ بہت بڑے عالم اور بزرگ ہیں۔

میری نگاہ اچانک شیخ الاسلام حضرت مولانا حسین احمد مدنی مرحوم پر پڑی جو اس وقت بالکل ایک غیر نمایاں جگہ میں بیٹھے ہوئے تھے۔ اگرچہ اس وقت تک مجھے ان کے کچھ زیادہ حالات معلوم نہ تھے۔ صرف ان کا نام ہی سنا تھا۔ لیکن تمام حاضرین مجلس کے مقابلہ میں ان کی عظمت اور شان میرے دل میں زیادہ جاگزیں ہوئی، شاید میرے قبل از اسلام کے مجاہدات کو بھی اس ادراک میں کچھ دخل ہوا، ویسے مجھے جس چیز نے اول دہلہ میں زیادہ متاثر کیا وہ حضرت مدنی مرحوم کی ایک خاص ادالتی۔ اردوہ یہ کہ جب ان علماء کرام نے ہم دونوں (ماں، بیٹی) کو بے پردہ دیکھا تو کسی نے منہ پر چادر ڈالی، کسی نے منہ دوسری طرف موڑا اور کسی نے اعراس کا کچھ اور طریقہ اختیار کیا، لیکن حضرت مدنی سیتے کہ انہوں نے اس قسم کی کوئی حرکت نہیں کی صرف اپنی نگاہیں نیچی کر لیں۔ اور نہایت وقار اور سکون کے ساتھ اپنی جگہ بیٹھے رہے۔ ہمیں اس وقت کچھ یوں محسوس ہوا کہ اس ایک شخص کے علاوہ

کیا۔ ان کو قتل کیا۔ ان کو مغضوبِ علیہم قرار دیا۔ تو پھر ایک یہودیہ عورت سے نکاح کیوں کیا؟ تو کیا یہ اس کا فضول ہوگا اور تمام اسلامی تعلیمات کو نظر انداز کر کے یہودیہ اعتراض نہ ہوگا۔ یقیناً یہ اعتراض بالکل فضول، سراسر لغو اور اسلام کی تعلیمات سے بالکل بجاہالت، یا پھر خالص بغض و عناد اور کینہ و حسد پر مبنی ہوگا۔ اسلام قبول کرنے اور ازدواجِ مطہرات کے زمرہ میں شامل ہو جانے کے بعد حضرت صفیہ رضی اللہ تعالیٰ عنہا کی کیا قدر و منزلت تھی۔ اس کی جھلک ان روایات میں دیکھی جاسکتی ہے۔ جو کتبِ احادیث اور

بقیہ حضرات ہمیں نفرت کی نگاہ سے دیکھتے ہیں۔ حالانکہ اگر انکو ہمارے مسلمان ہونے کا علم نہیں تو ایک انسان ہونے کی حیثیت سے بھی سلوکِ احترام کا ہونا چاہئے تھا۔ دین کے احکام سے تفصیلی واقفیت نہ ہونے کی وجہ سے ہم یہ نہ سمجھ سکیں کہ ان میں سے ہر شخص نے غیر محرم اور بے پردہ عورتوں سے نگاہ بچانے کیلئے اپنا اپنا طریقہ اختیار کیا ہے۔ بہر حال دل ہی کہہ رہا تھا کہ ہمیں اسی بزرگ (حضرت مدنیؒ) کی خدمت میں ہی حاضر ہونا چاہئے۔ چنانچہ ہم دونوں ان کے پاس جا کر کھڑی ہو گئیں۔ حضرت نے جو کہ غصّ بصر کئے ہوئے تھے، دریافت فرمایا کہ آپ اسلام قبول کرنے کے لئے آئی ہیں؟ میں نے عرض کیا کہ نہیں، اسلام تو میں قبول کر چکی ہوں، میں اپنے اسلام کا امتحان دینے کے لئے آئی ہوں کہ آیا میں نے کس دین تک قرآن مجید کو صحیح سمجھا ہے؟ نیز قرآنِ پاک کے جو محمل احکام تفسیر و تشریح کے محتاج ہیں ان کے معلومات حاصل کرنا بھی میرا مقصد ہے۔

حضرت نے مجھ سے میرے اسلامی معتقدات کے بارے میں چند سوالات کئے اور میں نے ان کے جوابات دئے حضرت نے تو اصفاً فرمایا کہ آپ مجھ سے اچھی مسلمان ہیں۔ پھر حضرت نے کلمہ شہادت کی تلقین ایک ایک لفظ کر کے عربی زبان میں کرادی، اخطار کے ساتھ دین کے کچھ احکام اور حقائق بیان فرمائے۔ میں نے عرض کیا کہ حضرت! کیا جنت جانے کیلئے آپ سے بیعت مفید ثابت ہوگی؟ ہنسنے لگے اور فرمایا کہ: شاید پھر میں نے بیعت کی درخواست کی حضرت نے اپنی ہادر پکڑ کر بیعت کرادی۔ اس وقت میرے دل کی عجیب کیفیت تھی۔ اور حضرت مدنیؒ کی عقیدت کچھ اس طرح دل میں جاگزیں ہوئی کہ میری نگاہوں میں اس وقت سے انسانوں میں ان سے عظیم تر انسان کوئی اور نہ تھا۔

اتنے میں کھانے کا وقت ہوا، حضرت نے فرمایا کہ آپ دونوں ہماری ہمان ہیں۔ لیکن جس دین کو آپ قبول کر چکی ہیں اس کے احکام میں سے یہ بھی ہے کہ غیر محرم عورتوں کے ساتھ اختلاط جائز نہ

کتب پیر و تواریح میں اس کے حالات کے ضمن میں لکھی ہوئی ملتی ہیں۔ چنانچہ علامہ ابن حجر نے اپنی مشہور کتاب الاصابہ میں طبقات ابن سعد کے حوالہ سے ایک واقعہ نقل کیا ہے۔ کہ حضرت صفیہؓ نے جب خیر سے مدینہ منورہ تشریف لائیں اور اس کو حضرت عمار بن العنمان کے گھر ٹھہرایا گیا اور انصار مدینہ کی عورتوں نے اس کے حسن و جمال کا شہرہ سنا۔ تو وہ اس کا حسن و جمال دیکھنے آئیں۔ حضرت عائشہ رضی اللہ تعالیٰ عنہا بھی نقاب اوڑھ کر اس کو دیکھنے کیلئے وہاں تشریف لے آئیں۔ جب دیکھ کر باہر نکلی۔ تو جناب

ہئیں ہے۔ اس لئے ہم اپنی مجلس میں آپ کو شریک کرنے سے معذور ہیں۔ اس کو آپ تو ہمیں نہ سمجھتے۔ بلکہ یہ دین کا حکم ہے جس کے قبول کرنے میں ہم سب کے دین و دنیا کا فائدہ ہے۔ یہ سن کر حضرت مدنیؒ کی عظمت اور دل میں بڑھ گئی کہ یہ کس درجے کے حساس اور باریک بین بزرگ ہیں۔ دین کا حکم بتلانے میں حکمت کے کن دقیق اصولوں کا لحاظ رکھتے ہیں۔ انہوں نے نہ صرف یہ کہ دین کا حکم سمجھایا بلکہ ہماری نفسیات کا بھی کتنا خیال رکھا! الغرض ان کی ایک ایک ادا سے اخلاق اسلامی کا وہ مجسم نمونہ ثابت ہو رہے تھے۔ میں نے عرض کیا کہ حضرت! اس بات کی آپ فکر نہ کیجئے کہ ہم مجلس سے علیحدگی کو ناگوار محسوس کریں گی۔ اگر ہمیں اسلام کا یہ حکم نہ بھی بتلایا جاتا تو طبعاً بھی ہمیں یہ گوارا نہ تھا کہ آپ کے ساتھ بیٹھ کر ایک ہی مجال میں سب ہاتھ ڈال کر اکٹھے کھانا کھائیں۔ ہمارا ابھی وہ تزکیہ نہیں ہوا ہے۔ اور نہ ہی توکل کا وہ مقام ہمیں حاصل ہے کہ طبی ہدایات سے چشم پوشی کر کے جراثیم کے متعدی ہو جانے سے بالکل بے خوف و خطر بن جائیں۔ دین کے حکم ہونے کے علاوہ ہماری طبیعت کا تقاضی بھی یہی ہے کہ ہم الگ کھانا کھائیں۔ چنانچہ ہمارے کھانے کا علیحدہ انتظام ہوا۔

حضرت مدنیؒ نے میرے مستقل تعلیم دین کا یہ انتظام فرمایا کہ تمہارے عم محترم (مولانا عبد ریل گل مدظلہ) کو جو منگلور سے چند میل کے فاصلہ پر رڑکی کے ایک مدرسہ میں صدر مدرس تھے اس بات پر مکلف کیا کہ وہ ہفتہ میں ایک دو بار مجھے دین کے احکام سمجھایا کریں، چنانچہ میں ان کے مکان پر حاضری دیا کرتی تھی، اور ان کے بیوی بچوں کے ساتھ بیٹھ کر ان سے درس لیا کرتی تھی۔

ہماری تعلیم کا سلسلہ ہماری تھا کہ تمہاری چچی کا مختصر سی بیماری (عالمیاً ولادت کی بیماری) کے بعد انتقال ہوا۔ اس حادثہ سے میری تعلیم کا متاثر ہونا بھی ایک طبعی امر تھا۔

کچھ عرصہ الٹا ہی گذرا اس کے بعد حضرت مدنیؒ نے مجھے بلا کر سمجھایا کہ اسلام قبول کرنے کے بعد آپ کا نکاح سابق شوہر سے، جو اپنے کفر پر اڑا ہوا ہے، ٹوٹ چکا ہے۔ میں آپ کے دین کی بہتری

رسول اللہ صلی اللہ علیہ وسلم بھی اس کے ساتھ باہر نکل آئے۔ اور اس کو خطاب کر کے فرمایا: کیف رأیتہ یا عائشۃ۔ (اے عائشہ تو نے اُسے دیکھ کر کیسے پایا۔) اس نے فرمایا: رأیت لیسودیتۃ۔ (میں نے یہودیہ کو دیکھ لیا) آپ نے فرمایا: یا عائشۃ لا تلتقی ذلک فانہا أسلمت و حسن إسلامها۔ (ایسی بات مت کہو۔ اس لئے کہ وہ یقیناً مسلمان ہو چکی ہے۔ اور بہت اچھی طرح اسلام لے آئی ہے۔) — (الاصابہ ج ۴ ص ۳۲۸ زرقانی شرح المواہب اللدنیہ ج ۳ ص ۲۵۹)

دوسرا واقعہ اسی ابن سعدؒ کے حوالہ سے یہ لکھا ہے کہ ایک سفر میں حضرت صفیہؓ کی سواری کا ادنٹ بیمار ہو کر سواری کے قابل نہیں رہا۔ اور حضرت زینب رضی اللہ تعالیٰ عنہا کے ہاں ضرورت سے

اس میں سمجھتا ہوں کہ آپ ازدواجی زندگی میں آجائیں اور جس شخص کو میں نے آپ کا مرتبی مقرر کیا ہے اگر اس کے ساتھ آپ کا نکاح ہو جائے تو یہ آپ کے لئے بہت ہی باعث سعادت ہوگا۔ جس دین کی تعلیمات کے حصول کیلئے آپ پریشان و سرگرداں ہیں جس کی خاطر آپ نے اپنی دنیا کی ہر دولت اور ہر راحت کو قربان کرنے کا فیصلہ کیا ہے۔ اس تعلیم کا ایک مستقل انتظام ہو جائے گا۔

الغرض میرے شیخ و مرشد حضرت مدنیؒ مرحوم نے اسی نکاح کی اہمیت کو میرے دل میں کچھ اس طرح اتارا کہ مجھے یقین ہو گیا کہ میری اخروی سعادت کے لئے یہی ایک راستہ ہے۔ کہ میں اپنی آرام و آسائش کی زندگی، اپنی دولت، دینیوی و جاہلیت، خویش و اقارب اور ملک و وطن کو خیر باد کہہ کر اس غریب انسان کے ساتھ اپنی زندگی و البتہ کر دوں جو مجھے دنیا کی راحت تو نہیں پہنچا سکے گا۔ لیکن علم دین اور خشیت الہی کی دولت سے مجھے ضرور لالماں کر دے گا۔

میں نے حضرت مدنیؒ سے عرض کیا کہ مجھے اتنی مہلت دی جائے کہ میں اپنے بچوں سے جو ملک گئے ہوئے ہیں اجازت طلب کر لوں۔ حضرت نے اسکو تسلیم کر لیا۔ چنانچہ میں نے اپنے بچوں کو صورت حال سے آگاہ کر کے ان سے اجازت طلب کی۔ گو ان کی اجازت پر اصل مسئلے کا توقف کوئی معنی نہیں رکھتا تھا۔ تاہم میری خواہش یہ تھی کہ ان کی اجازت ہونے کے بعد یہ کام ہو۔ تو زیادہ بہتر ہوگا۔

اس دوران حضرت مدنیؒ نے تمہارے تایا (مولانا عزیز گل مدظلہ) کو بھی آمادہ کرنے کی کوشش کی اور جب وہ آمادہ ہو گئے تو حضرت مدنیؒ نے مجھے پیغام بھیجا کہ وہ آمادہ ہیں اور آپ بھی آمادہ ہیں۔ بچوں کے جواب میں تاخیر ہو گئی اور امولا ان کے جواب پر کوئی توقف بھی نہیں ہے یہ محض

زائد سواری کے اونٹ موجود تھے۔ تو رسول اللہ صلی اللہ علیہ وسلم نے حضرت زینبؓ سے فرمایا کہ صفیہؓ کا اونٹ بیمار ہو کر سواری کے قابل نہیں رہا۔ اگر آپ اپنے ہاں سے ایک اونٹ اسے دیدیں تو بہتر ہوگا۔ اُس نے جواب میں کہا: انا اعطی ثلاث الیہودیتہ۔ (کیا میں اس یہودیہ کو دوں) حضرت صفیہؓ رضی اللہ عنہا کے بارے میں ان الفاظ کے استعمال کرنے پر حضور صلی اللہ علیہ وسلم اس سے ناراض ہو گئے اور آپ نے ذوالحجہ اور محرم دو ماہ یا تین ماہ تک اس کے پاس آنا جانا چھوڑ دیا۔ حضرت زینبؓ فرماتی ہیں: حتی یُسبت منہ (یہاں تک کہ میں آپ کی تشریف آوری سے ناامید ہو گئی)۔

— (الاصابہ ج ۴ ص ۲۳۰ و زرقانی جلد ۳ ص ۲۵۹)

ترجمی تشریح میں حضرت صفیہؓ سے روایت ہے کہ ایک دفعہ آنحضرت صلی اللہ علیہ وسلم گھر

تطیب خاطر کیلئے ہے۔ ہم جلس نکاح کا انعقاد فلاں تاریخ کو کریں گے۔ آپ کو قبول کرنا ہوگا۔ اور یہ تاریخ بہت ہی قریب کی تاریخ تھی۔

یہ ممکنہ جب وصول ہوا تو میرے لئے مزید کلام کی کوئی گنجائش نہ تھی۔ مقررہ تاریخ کو نکاح ہو گیا۔ نکاح ہو جانے کے چند روز بعد بچوں کا خط آیا کہ ہماری طرف سے بالکل اجازت نہیں ہے۔ اس میں بھی قدرت کی طرف سے بہتری تھی۔ اگر ان کے جواب کا بہ حال انتظار ہی کیا جاتا اور جواب پھر بغی میں ملتا۔ تو حضرت مدنیؒ کے حکم پر عمل کرنے میں جو خود میری ہی سعادت کا باعث تھا۔ مزید مجاہدہ کی ضرورت پیش آتی۔

یہ تمام تفصیلات میں نے ثانی صاحبہ سے خود سنی ہیں۔ غالباً حضرت مدنیؒ قدس سرہ کی ترغیب و تحریض کے بعد جب وہ نکاح کیلئے آمادہ ہوئی ہوں گی تو انہوں نے یہ خط و کتابت کی ہوگی جس کا تذکرہ حضرت مفتی صاحب نے کیا ہے۔

یہ چونکہ میری پیدائش سے پہلے کا واقعہ ہے۔ اس لئے اس کی بعض تفصیلات معلوم کرنے میں میں بھی اپنے اساتذہ کی معلومات کا محتاج ہوں۔ استاذ محترم حضرت مفتی صاحب مدظلہ کی تحریر میں چونکہ یہ بات نہیں آئی تھی کہ اس نکاح کے اصل محرک شیخ الاسلام حضرت مدنیؒ قدس سرہ العزیز تھے۔ اس لئے اس اہم جزو کا میں نے اضافہ کر دیا۔ اور اختصار ذکر کرنے کی بجائے مناسب یہی معلوم ہوا کہ مرحومہ کی زبانی بیان کردہ قصہ اپنے الفاظ میں پیش کر دوں۔ گو اس میں کچھ تطویل، بے ربطی اور تکرار بھی ہو جائے۔ (عبداللہ کاکاخیل)